





अदिति/Introduction

कोई भी काम जो हम अपनी रुचि और शौक से करते हैं, उसे करने में हमें आनंद भी मिलता है और उसमें सफल होने पर संतोष का अनुभव भी होता है। इस पाठ में सुमित और रोहन दो भाई हैं, जिनके मन में अपने विद्यालय के माली के कार्य को प्रतिदिन देखते हुए स्वयं भी बागवानी में रुचि जागी। माता-पिता के उत्साहवर्द्धन और सहयोग से उन्होंने अपने घर में भी एक प्यारा-सा बगीचा तैयार कर लिया।

सुमित और रोहन अपनी पाठशाला में प्रतिदिन माली को काम करते हुए बहुत ध्यान से देखते थे। धीरे-धीरे उनकी रुचि माली काका के काम में बढ़ती जा रही थी।



बोध/Conceptual Understanding

- माली कहाँ काम करता था?
- सुमित और रोहन ने कहाँ बगीचा तैयार किया?
- शाम को दोनों भाई अपने पिता के साथ कहाँ गए?

ज़मीन की गुड़ाई करना, बीज बोना, खर-पतवार छाँटना, पौधों को पानी देना, फूलों को सँवारना उन्हें मनमोहक लगने लगा था। आज दोनों ने निश्चय किया था कि माँ-पिता जी की अनुमित लेकर वे भी अपने घर के पीछे खाली पड़ी ज़मीन पर फूल-पौधे लगाएँगे। शाम को खाना खाते समय दोनों भाइयों ने माँ-पिता जी से बाग लगाने की बात कही। यह सुनकर माँ खुश हुईं और कहने लगीं, ''वाह! विचार अच्छा है।''

पिता जी भी दोनों बच्चों की बात सुनकर प्रसन्न हुए उन्होंने रविवार को एक मज़दूर



बुलाया। कुछ पैसे देकर बाज़ार से कॉंटेदार तार मॅंगवाया और बिगया के चारों ओर <mark>बाड़</mark> बनवा दी। शाम को दोनों भाई अपने पिता के साथ बाज़ार गए। वहाँ से बागवानी के आवश्यक



शिक्षण संकेत

छात्रों को बागवानी की जानकारी दें। पेड़-पौधों के महत्त्व के बारे में बताएँ।



तथा उपयोगी औज़ार ले आए। जैसे—कुदाल, खुरपी तथा बेलचा आदि। उस शाम बाज़ार से आकर दोनों भाइयों ने योजना बनाई कि वे कैसे अपना बाग लगाएँगे, कौन-से फूल उगाएँगे आदि। पाठशाला से आकर हर दिन रोहन कुदाल से ज़मीन को खोदता और सुमित बेलचे से उसे समतल करता। चार-पाँच दिन

उन्हें इस कार्य में लग गए। आज शनिवार है। पाठशाला से आकर दोनों भाइयों ने क्यारियाँ और नालियाँ बनाईं। देखो, कैसी सुंदर लग रही हैं।

कुछ दिन के परिश्रम से दोनों भाइयों ने ज़मीन को बाग लगाने के लिए तैयार कर लिया। बाग के बीचों-बीच आने-जाने के लिए ऊँचा रास्ता बना दिया। पाइप से पानी दिया, फिर मिट्टी को समतल कर दिया।



्बोध/Conceptual Understanding

- बीज और पौधे खरीदने वे कब गए?
- पाठशाला से आकर हर दिन रोहन और सुमित क्या करते थे?
- दोनों भाइयों ने बाग के बीचों-बीच किसलिए और कैसा रास्ता बनाया?

रविवार की शाम को फिर तय हुआ कि अब बाज़ार से विभिन्न प्रकार के बीज तथा पौधे खरीदकर लाए जाएँ।

किसी क्यारी में चमेली के पौधे लगाए गए, किसी में गुलाब की कलम





लगाई तो किसी में गेंदे के बीज डाले गए। बिगया के द्वार के दोनों ओर उन्होंने रात की रानी

की बेलें लगाईं और दूसरे कोने में पपीते के दो पेड़ भी लगाए।



'बोध/Conceptual Understanding

- माँ ने सब्ज़ियाँ कहाँ बोई ?
- दोनों भाई क्या देखकर नाचने लगे?

रसोईघर के पास वाली क्यारी में उनकी माँ ने लौकी, तुरई, भिंडी तथा पालक आदि सब्ज़ियों के बीज लगा दिए। प्रतिदिन शाम को दोनों भाई क्यारियों में पानी देते थे।



a विनय

To e

कुछ दिन बाद बीजों से अंकुर निकल आए। देखते ही देखते पौधे बड़े होने लगे। दोनों भाइयों का मन खुशी से फूल उठा। उनकी छोटी-सी बगिया देखने योग्य हो गई थी। दोनों भाई गुलाब के पौधों के पास जाकर नाचने लगे।

उन्होंने माली काका को धन्यवाद दिया कि वे चुपचाप उनकी प्रेरणा बने थे। उन्होंने माँ-पिता जी को भी धन्यवाद दिया कि उनकी इस इच्छा को उन्होंने पूरा किया।

सुमित और रोहन ने अपने फल-फूलों, सिब्ज़ियों को निहारा। उनका मन फूल कर कुप्पा हो गया।



अंकुर - बीज से निकला पहला छोटा डंठल मन फुल कर कुप्पा होना - अत्यंत प्रसन्न होना



एक-दूसरे की रुचियों में साथ देकर हम स्वयं भी आनंद का अनुभव कर सकते हैं।

अभ्यास (Practice)

(श्रवण, वाचन, पठन, लेखन पर आधारित)

(Based on Listening, Speaking, Reading, Writing Skills)



(Listening and Speaking skill/श्रवण एवं वाचन कौशल)

श्रुतलेख/उच्चारण अभ्यास

(Oral Expressions/माँखिक अभिव्यक्ति)

V निम्नलिखित शब्दों का सही उच्चारण कीजिए और उन्हें ध्यान से सुनकर सही-सही लिखिए—

सँवारना, मनमोहक, क्यारियाँ, अनुमति, बाड, विभिन्न, बगिया, धन्यवाद

V निम्नलिखित प्रश्नों के मौखिक उत्तर दीजिए—

- सुमित और रोहन की रुचि बागवानी में कैसे पैदा हुई?
- बगिया के चारों ओर बाड क्यों बनाई गई?
- रसोईघर के पास वाली क्यारी में माँ ने क्या लगाया?



(Writing and Reading skill/लेखन एवं पठन कौशल)

- 峰 निम्नलिखित प्रश्नों के उत्तर अधिकतम दो वाक्यों में लिखिए। 🛚 (Written Expressions/लेखन अभिव्यक्ति)
 - सुमित और रोहन ने बागवानी करने के लिए सबसे पहला काम क्या किया?
 - खेती के लिए किन-किन उपकरणों और औज़ारों की ज़रूरत पड़ी?
 - सुमित और रोहन ने किस-किस को और क्यों धन्यवाद दिया?

दीर्घ उत्तरीय प्रश्न

(VBQ/मूल्यपरक प्रश्न)

4. सुमित और रोहन को उनके माता-पिता ने बागवानी करने के लिए अनुमति क्यों दी होगी ? बागवानी के फ़ायदे बताते हुए इस प्रश्न का उत्तर दीजिए।

ע दिए गए प्रश्नों के लिए सही विकल्प चुनिए-	चुनिए—	विकल्प	सही	लिए	के	प्रश्नों	गए	दिए	V
--	--------	--------	-----	-----	----	----------	----	-----	---

(MCQs/बहुविकल्पीय प्रश्न)

- 1. घर की बगिया में बीज बोए गए— (क) सब्ज़ी और फल-फुलों के (ख) फल-फुलों और गेहूँ के (ग) गन्ने, चावल और सब्ज़ी के
 - (घ) फल-सब्ज़ी और चावल के
- बगिया के दुवार के दोनों ओर लगाए गए—
 - (ख) गेंदे के बीज (क) गुलाब की कलम
 - (ग) रात की रानी की बेलें (घ) सब्ज़ियों के बीज




.....

M	मापा क	711			(Language Skill) 41	iidi dilatei)		
1.	दिए गए शर	न्दों के वचन बदरि	नेए—					
	बच्चा	बच्चे		लड़िकयाँ	बिल्ली			
	पपीता		***************************************	कथाएँ	अध्यापिका			
	उँगली		सड़क		***************************************	दवाएँ		
	घर			कविताएँ		रास्ते		
	सपेरा		धातु		मिठाई			
पर्य	यिवाची शब्द	— जब भिन्न-भिन	न शब्दों का अर्थ स	मान हो, अर्थात ए	एक ही शब्द के स्था	न पर समान		
				,	या समानार्थी शब्द व			
2.	निम्नलिखित	। शब्दों के पर्यायव	ाची शब्द लिखिए,	, एक उदाहरण ३	आपके लिए किया	गया है—		
	अंकुश –	नियंत्रण		पाबंर्द	·····			
	आदर्श -							
	इनाम –							
	उपहास -							
	चंद्रमा -							
	जहर -							
3.	पढ़िए और	समझिए—						
	रसोईघर— रसोई के लिए घर; विद्यालय— विद्या के लिए आलय (भवन)							
	रातरानी— रा	त की रानी (एक पृ	्ल का नाम); जिर	पका उदर लंबा हो	— लंबोदर			
4.	निम्नलिखित	ा शब्दों को कोश [े]	क्रम के अनुसार वि	लेखिए—				
		ऐसा आज	उस अपना इ	हस ऊँचा एक	और			
		किसी चार	ज़मीन काका ख	गाली घर गमल	ा चमेली			

.....


.....



कुछ करके सीखें

(Let us do and learn)

- अपने माता-पिता के साथ किसी नर्सरी में जाओ और वहाँ मौजूद माली से गमले में उगाई जाने वाली सब्जियों के बारे में जानकारी लो। अब अपनी और अपने परिवार की पसंद को ध्यान में रखते हुए किसी एक सब्जी का बीज या पौधा गमले में लगाओ, उसकी देखभाल करो और सब्जी उगने तक के अपने अनुभवों को कक्षा में साथियों के साथ साझा करो।
- 2. दोनों भाइयों का मन खुशी से फूल उठा। उनकी छोटी-सी बगिया देखने योग्य हो गई थी। दोनों भाई गुलाब के पौधों के पास जाकर नाचने लगे। उन्होंने माली काका को धन्यवाद दिया कि वे चुपचाप उनकी प्रेरणा बने थे।
 - 🏿 उनकी छोटी-सी बगिया देखने योग्य कैसे हुई ? 🔻 🔊 माली काका को उन्होंने अपनी प्रेरणा क्यों माना ?





खोजबीन⁄खोज कर जानें

आपने घर में अपने उपयोग लायक सिब्जियाँ उगाते हुए तो कई लोगों को देखा होगा। इसको 'किचन गार्डन' कहा जाता है। कुछ सब्जियाँ गमलों में भी उगती हैं। ऐसी तीन सब्जियों के नाम पता करके लिखो जो गमलों में उगाई जा सकती हैं। साथ ही इनसे होने वाले फ़ायदों के बारे में जानों और प्राप्त जानकारी को कक्षा में अपने सहपाठियों के साथ बाँटो।



दिमाग के घोड़े दौड़ाओ

आपने कभी पहेलियों के बारे में सुना है ? अगर नहीं तो पता करके अपने साथियों को बताओ और नीचे दी गई यहाँ एक पहेली का जवाब दो-

हरी थी मन भरी थी, राजा जी के बाग में, दुशाला ओढ़े खड़ी थी। बताओ क्या ?



Self assessment (Emotional Development)

इस पाठ में आपने रोहन और सुमित के बागवानी के शौक के बारे में जाना। आपको यह कार्य करना कैसा लगता है ? नीचे दिए गए अनुभवों में से एक या अधिक का अपने हिसाब से चुनाव करो—

	_		100
_	$2T = c \Delta I$	व्याम	\rightarrow
•	34 069	लगता	10
			4

अच्छा नहीं लगता है

🏿 ठोक-ठाक लगा

सीखने को मिलता है





उदयपुर राजस्थान का एक प्रसिद्ध पर्यटन स्थल है। उदयपुर को मेवाड़ राजघराने के उदयसिंह ने बसाया और इसे अपने राज्य की राजधानी का दर्ज़ा दिया। एक तरफ़ अरावली पर्वत-शृंखला और दूसरी तरफ़ सात खूबसूरत झीलों से घिरा होने के कारण इसे 'झीलों का शहर' भी कहा जाता है। इन सात झीलों में से पाँच को भारत सरकार की राष्ट्रीय झील संरक्षण परियोजना के अंतर्गत शामिल किया गया है। इस शहर में दुनियाभर से पर्यटक झीलों की सुंदरता के अलावा शानदार महलों, म्यूजियम, आर्ट गैलरी, बगीचों और अन्य प्राकृतिक स्थलों को देखने आते हैं।



बगीचों का शहर बंगलौर

भारत के कर्नाटक राज्य की राजधानी बंगलौर जिसे अब बेंगलूरु भी कहते हैं, को बगीचों का शहर कहा जाता है। यहाँ कई खूबसूरत बगीचे हैं जिसमें लाल बाग सर्वाधिक प्रसिद्ध है। इसका निर्माण अठारहवीं शताब्दी में हैदर अली और टीपू सुलतान ने करवाया था।

लाल बाग के भीतर एक सुंदर-सी झील है जो एक द्वीप की तरह दिखाई देती है। यह बगीचा वर्षभर अपने खिलते हुए खूबसूरत लाल गुलाब के कारण एक विशेष आकर्षण पैदा करता है। दूर से ही गुलाबों की खुशबू मन को मोह लेती है। गुलाब के अलावा यहाँ अफगानिस्तान और फ्रांस से आई कई



दुर्लभ प्रजातियों के पौधे लगे हुए हैं। इस बगीचे में कई स्प्रिंग और कमल तल भी हैं। एक सुंदर ग्लास हाउस भी है। जहाँ पुष्प प्रदर्शनी का आयोजन किया जाता है। प्रत्येक वर्ष गणतंत्र दिवस और स्वतंत्रता दिवस के अवसर पर इस बगीचे को भिन्न-भिन्न चित्रों और प्रतिरूप के द्वारा खूबसूरत ढंग से सजाया जाता है।



फूलों की पाठशाला

खुली पाठशाला फूलों की पुस्तक-कॉपी लिए हाथ में फूल धूप की बस में आए।

> कुरते में जँचते गुलाब तो टाई लटकाए पलाश हैं, चंपा चुस्त पज़ामे में है हैट लगाए अमलताश है।

सूरजमुखी मुखर है ज़्यादा किंतु मोगरा अभी मौन है, चपल चमेली है स्लेक्स में पहचानो तो कौन-कौन हैं?

> गेंदा नज़र नहीं आता है जूही कहीं छिपकर बैठी है, जाने किसने छेड़ दिया है गुलमोहर ऐंठी-ऐंठी है।

सबके अपने अलग रंग हैं सब हैं अपनी गंध लुटाए, फूल धूप की बस में आए मुसकानों के बैग सजाए।

